
Markandeyamunipraktam Sarasvati Stotram

ಮಾರ್ಕಂಡೇಯಮುನಿಪ್ರೋಕ್ತಂ ಸರಸ್ವತೀಸ್ತೋತ್ರಂ

Document Information



Text title : Markandeyamunipraktam Sarasvati Stotram

File name : mArkaNDeyamunipraktaMsarasvatIstotram.itx

Category : devii, devI, vAmanapurANa, sarasvatI, stotra

Location : doc_devii

Proofread by : PSA Easwaran

Description/comments : vAmanapurANa | adhyAya 32/6-22||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

ಮಾರ್ಕಂಡೇಯಮುನಿಪ್ರೋಕ್ಷಂ ಸರಸ್ವತೀಸ್ತೋತ್ರಂ



ತಸ್ಮಿನ್ ಪ್ರಕ್ಷೇ ಸ್ಥಿತಾಂ ದೃಷ್ಟ್ವಾ ಮಾರ್ಕಂಡೇಯೋ ಮಹಾಮುನಿಃ .
ಪ್ರಣಿಪತ್ಯ ತದಾ ಮೂರ್ಧ್ನಾ ತುಷ್ಟವಾಧ ಸರಸ್ವತೀಂ .. 5..
ಮಾರ್ಕಂಡೇಯ ಉವಾಚ .
ತ್ವಂ ದೇವಿ ಸರ್ವಲೋಕಾನಾಂ ಮಾತಾ ದೇವಾರಣಿಃ ಶುಭಾ .
ಸದಸದ್ದೇವಿ ಯತ್ಕಿಂಚಿನ್ನೋಕ್ಷದಾಯ್ಯರ್ಥವತ್ಪದಂ .. 6..
ತತ್ಸರ್ವಂ ತ್ವಯಿ ಸಂಯೋಗಿ ಯೋಗಿವದ್ದೇವಿ ಸಂಸ್ಥಿತಂ .
ಅಕ್ಷರಂ ಪರಮಂ ದೇವಿ ಯತ್ರ ಸರ್ವಂ ಪ್ರತಿಷ್ಠಿತಂ .
ಅಕ್ಷರಂ ಪರಮಂ ಬ್ರಹ್ಮ ವಿಶ್ವಂ ಚೈತತ್ಸ್ವ ರಾತ್ಮಕಂ .. 7..
ದಾರುಣ್ಯವಸ್ಥಿತೋ ವಹ್ನಿಭೂಮೌ ಗಂಧೋ ಯಥಾ ಧ್ರುವಂ .
ತಥಾ ತ್ವಯಿ ಸ್ಥಿತಂ ಬ್ರಹ್ಮ ಜಗಚ್ಛೇದಮಶೇಷತಃ .. 8..
ಓಂ ಕಾರಾಕ್ಷರಸಂಸ್ಥಾನಂ ಯತ್ತದ್ದೇವಿ ಸ್ಥಿರಾಸ್ಥಿರಂ .
ತತ್ರ ಮಾತ್ರಾತ್ರಯಂ ಸರ್ವಮಸ್ತಿ ಯದ್ದೇವಿ ನಾಸ್ತಿ ಚ .. 9..
ತ್ರಯೋ ಲೋಕಾಸ್ತ್ರಯೋ ವೇದಾಸ್ತ್ರೈವಿದ್ಯಂ ಪಾವಕತ್ರಯಂ .
ತ್ರೀಣಿ ಜ್ಯೋತೀಂಷಿ ವರ್ಗಾಶ್ಚ ತ್ರಯೋ ಧರ್ಮಾದಯಸ್ತಥಾ .. 10..
ತ್ರಯೋ ಗುಣಾಸ್ತ್ರಯೋ ವರ್ಣಾಸ್ತ್ರಯೋ ದೇವಾಸ್ತಥಾ ಕ್ರಮಾತ್ .
ತ್ಪ್ರಧಾತವಸ್ತಥಾವಸ್ಥಾಃ ಪಿತರಶ್ಚೈವಮಾದಯಃ .. 11..
ಏತನ್ಮಾತ್ರಾತ್ರಯಂ ದೇವಿ ತವ ರೂಪಂ ಸರಸ್ವತಿ .
ವಿಭಿನ್ನದರ್ಶನಾಮಾದ್ಯಾಂ ಬ್ರಹ್ಮಣೋ ಹಿ ಸನಾತನೀಂ .. 12..
ಸೋಮಸಂಸ್ಥಾ ಹವಿಸಂಸ್ಥಾ ಪಾಕಸಂಸ್ಥಾ ಸನಾತನೀ .
ತಾಸ್ತ್ವ ದುಚ್ಚಾರಣಾದ್ದೇವಿ ಕ್ರಿಯಂತೇ ಬ್ರಹ್ಮವಾದಿಭಿಃ .. 13..
ಅನಿರ್ದೇಶ್ಯಪದಂ ತ್ವೇತದರ್ಧಮಾತ್ರಾಶ್ರಿತಂ ಪರಂ .
ಅವಿಕಾರ್ಯಕ್ಷಯಂ ದಿವ್ಯಂ ಪರಿಣಾಮವಿವರ್ಜಿತಂ .. 14..
ತವೈತತ್ಪರಮಂ ರೂಪಂ ಯನ್ನ ಶಕ್ಯಂ ಮಯೋದಿತುಂ .
ನ ಚಾಸ್ಯೇನ ನ ವಾ ಜಿಹ್ವಾತಾಲ್ವೋಷಾದಿಭಿರುಚ್ಯತೇ .. 15..
ಸ ವಿಷ್ಣುಃ ಸ ವೃಷೋ ಬ್ರಹ್ಮಾ ಚಂದ್ರಾರ್ಕಜ್ಯೋತಿರೇವ ಚ .
ವಿಶ್ವಾವಾಸಂ ವಿಶ್ವರೂಪಂ ವಿಶ್ವಾತ್ಮಾನಮನೀಶ್ವರಂ .. 16..

ಸಾಂಖ್ಯಸಿದ್ಧಾಂತವೇದೋಕ್ತಂ ಬಹುಶಾಖಾಸ್ಥಿರೀಕೃತಂ .

ಅನಾದಿಮಧ್ಯನಿಧನಂ ಸದಸಚ್ಚ ಸದೇವ ತು .. 17..

ಏಕಂ ತ್ವನೇಕಧಾಪ್ರೇಕಭಾವವೇದಸಮಾಶ್ರಿತಂ .

ಅನಾಖ್ಯಂ ಷಡ್ಗುಣಾಖ್ಯಂ ಚ ಬಹ್ವಾಖ್ಯಂ ತ್ರಿಗುಣಾಶ್ರಯಂ .. 18..

ನಾನಾಶಕ್ತಿವಿಭಾವಜ್ಞಂ ನಾನಾಶಕ್ತಿವಿಭಾವಕಂ .

ಸುಖಾತ್ಸುಖಂ ಮಹಾತ್ಸೌಖ್ಯಂ ರೂಪಂ ತತ್ತ್ವಗುಣಾತ್ಮಕಂ .. 19..

ಏವಂ ದೇವಿ ತ್ವಯಾ ವ್ಯಾಪ್ತಂ ಸಕಲಂ ನಿಷ್ಕಲಂ ಚ ಯತ್ .

ಅದ್ವೈತಾವಸ್ಥಿತಂ ಬ್ರಹ್ಮ ಯಚ್ಚ ದ್ವೈತೇ ವ್ಯವಸ್ಥಿತಂ .. 20..

ಯೇಽರ್ಥಾ ನಿತ್ಯಾ ಯೇ ವಿನಶ್ಯಂತಿ ಚಾನ್ಯೇ

ಯೇಽರ್ಥಾಃ ಸ್ಥೂಲಾ ಯೇ ತಥಾ ಸಂತಿ ಸೂಕ್ಷ್ಮಾಃ .

ಯೇ ವಾ ಭೂಮೌ ಯೇಽಂತರಿಕ್ಷೇಽನ್ಯತೋ ವಾ

ತೇಷಾಂ ದೇವಿ ತ್ವತ್ತ ಏವೋಪಲಬ್ಧಿಃ .. 21..

ಯದ್ವಾ ಮೂರ್ತಂ ಯದಮೂರ್ತಂ ಸಮಸ್ತಂ

ಯದ್ವಾ ಭೂತೇಷ್ಟೇಕಮೇಕಂ ಚ ಕಿಂಚಿತ್ .

ಯಚ್ಚ ದ್ವೈತೇ ವ್ಯಸ್ತಭೂತಂ ಚ ಲಕ್ಷ್ಯಂ

ತತ್ಸಂಬದ್ಧಂ ತ್ವತ್ಸ್ವರೈವ್ಯಂಜನೈಶ್ಚ .. 22..

ಇತಿ ವಾಮನಪುರಾಣೇ ದ್ವಾತ್ರಿಂಶಾಧ್ಯಾಯಾಂತರ್ಗತಂ ಮಾರ್ಕಂಡೇಯಮುನಿಪ್ರೋಕ್ತಂ

ಸರಸ್ವತೀಸ್ತೋತ್ರಂ ಸಮಾಪ್ತಂ .

ವಾಮನಪುರಾಣ . ಅಧ್ಯಾಯ 32/6-22..

vAmanapurANa . adhyAya 32/6-22..

Proofread by PSA Easwaran

Markandeyamuniproktam Sarasvati Stotram

pdf was typeset on September 28, 2024

Please send corrections to sanskrit@cheerful.com

